
Brahmakritam 1 Shri Krishna Stotram

బ్రహ్మకృతం ౧ శ్రీకృష్ణస్తోత్రమ్

Document Information



Text title : Brahmakritam 1 Shri Krishna Stotram

File name : brahmakRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
20/37-51||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

బ్రహ్మకృతం ౧ శ్రీకృష్ణస్తోత్రమ్



బ్రహ్మోవాచ ।

సర్వస్వరూపం సర్వేశం సర్వకారణకారణమ్ ।

సర్వానిర్వచనీయం తం నమామి శివరూపిణమ్ ॥ ౩౭॥

నవీనజలదాకారం శ్యామసుందరవిగ్రహమ్ ।

స్థితం జన్తుషు సర్వేషు నిర్లిప్తం సాక్షిరూపిణమ్ ॥ ౩౮॥

స్వాత్మారామం పూర్ణకామం జగద్వాసిజగత్పరమ్ ।

సర్వస్వరూపం సర్వేషాం బీజరూపం సనాతనమ్ ॥ ౩౯॥

సర్వాధారం సర్వవరం సర్వశక్తిసమన్వితమ్ ।

సర్వారాధ్యం సర్వగురుం సర్వమజ్జలకారణమ్ ॥ ౪౦॥

సర్వమన్తస్వరూపం చ సర్వసమృత్కరం వరమ్ ।

శక్తియుక్తమయుక్తం చ స్తోమి స్వేచ్ఛామయం విభుమ్ ॥ ౪౧॥

శక్తీశం శక్తిబీజం చ శక్తిరూపధరం వరమ్ ।

సంసారసాగరే ఘోరే శక్తినౌకాసమన్వితమ్ ॥ ౪౨॥

కృపాళుం కర్ణధారం చ నమామి భక్తవత్సలమ్ ।

ఆత్మస్వరూపమేకాంతం లిప్తం నిర్లిప్తమేవ చ ॥ ౪౩॥

సగుణం నిర్గుణం బ్రహ్మ స్తోమి స్వేచ్ఛాస్వరూపిణమ్ ।

సర్వేన్ద్రియాదిదేవం తమిన్ద్రియాలయమేవ చ ॥ ౪౪॥

సర్వేన్ద్రియస్వరూపం చ విరాడ్రూపం నమామ్యహమ్ ।

వేదం చ వేదజనకం సర్వవేదాజ్ఞరూపిణమ్ ॥ ౪౫॥

సర్వమన్తస్వరూపం చ నమామి పరమేశ్వరమ్ ।

సారాత్సారతరం ద్రవ్యమపూర్వమనిరూపిణమ్ ॥ ౪౬॥

స్వతన్త్రమస్వతన్త్రం చ యశోదానన్దనం భజే ।

సన్తం సర్వశరీరేషు తమదృష్టమనూహకమ్ ॥ ౪౭॥

ధ్యానాసాధ్యం విద్యమానం యోగీన్ద్రాణాం గురుం భజే ।

రాసమణ్డలమధ్యస్థం రాసోల్లాససముత్సుకమ్ ॥ ౪౮॥

గోపిభిః సేవ్యమానం చ తం ధరేశం నమామ్యహమ్ ।

సతాం సదైవ సంతం తమసంతమసతామపి ॥ ౪౯॥

యోగీశం యోగసాధ్యం చ నమామి శివసేవితమ్ ।

మస్త్రబీజం మస్త్రరాజం మస్త్రదం ఫలదం ఫలమ్ ॥ ౫౦॥

మస్త్రసిద్ధిస్వరూపం తం నమామి చ పరాత్పరమ్ ।

సుఖం దుఃఖం చ సుఖదం దుఃఖదం పుణ్యమేవ చ ॥ ౫౧॥

పుణ్యప్రదం చ శుభదం శుభబీజం నమామ్యహమ్ ।

ఇత్యేవం స్తవనం కృత్వా దత్త్వా గాశ్చ స బాలకాన్ ॥ ౫౨॥

నిపత్య దణ్డవదూభిమౌ రురోద ప్రణనామ చ ।

దదర్శ చక్షురుస్మిల్య విధాతా జగతాం మునే ॥ ౫౩॥

బ్రహ్మణా చ కృతం స్తోత్రం నిత్యం భక్త్యా చ యః పఠేత్ ।

ఇహ లోకే సుఖం భుక్త్వా యాత్యన్తే శ్రీహరేః పదమ్ ॥ ౫౪॥

లభతే దాస్యమతులం స్థానమీశ్వరసన్నిధౌ ।

లభ్యా చ కృష్ణసాన్నిధ్యం పార్షదప్రవరో భవేత్ ॥ ౫౫॥

ఇతి శ్రీబ్రహ్మవైవర్తపురాణే శ్రీకృష్ణజన్మఖణ్డే పూర్వే వింశాధ్యాయాంతర్గతం

బ్రహ్మకృతం శ్రీకృష్ణస్తోత్రం సమాప్తమ్ ।

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౨౦/౩౭-౫౧॥

brahmavaivartapurANa . shrIkRRiShNajanma, pUrvabhAga . adhyAya 20/37-51..

Proofread by PSA Easwaran

Brahmakritam 1 Shri Krishna Stotram

pdf was typeset on March 22, 2025

Please send corrections to sanskrit@cheerful.com

